## امثال القرآن كي ضرورت واہميت

### Importance of Similitude of Qur'an

شیریں حسن ساسولی\* ڈاکٹر سید ہاچا آغا\*\*

#### **ABSTRACT:**

The Qur'an is the most-read book in the world. Revealed by Allah Almighty to Prophet Muhammad, and revered by Muslims as being Allah's Final Scripture and Testament, its words have been lovingly recited, memorized and implemented by Muslims of every nationality ever since. The Quran is also the only holy book that can be memorized in its entirety by people of all ages and intellectual abilities — including non-Arabic speakers — which Muslims consider to be one of its miracles.

The Holy Quran is the source guide; the purpose of Similitude in Qur'an is to get a lesson. In each instance there is knowledge to mankind, it possesses a particular utility. Allah ta'aala has invited to all mankind to consider the Quran, as in the Holy Quran" Do they not then think deeply in the Qur'an, or are their hearts locked up (from understanding it)?". This article explains deeply about the Importance of Similitude of Qur'an.

.

<sup>\*</sup>M.Phil Scholar,Sardar Bahadur Khan Women University,Quetta

<sup>\*\*</sup>Assistant Professor, Government Degree College, Quetta.

امثال مثل کی جمع ہے،اس کو مَثَلَ، مَثِلَ اور مِثْیل تینوں طرح پڑھا جاسکتاہے، یہ لفظی اور معنوی دونوں لحاظ سے شبه اور تشبیه کی طرح ہے۔ادب میں مثل اس قول کو کہاجا تاہے جو عمومی طور پر بیان کیا جا تا ہو،اس میں اسی حالت کو جس کے بارے میں وہ امثال بیان کی گئی ہوں اس حالت سے تشبیہ دی جاتی ہے جس کے لئے وہ امثال کہی گئی تھیں ا۔

مَثَل،مِثل اور مَثِيل، تينول كامعنى ايك ہے ليكن اس كاعام استعال ضرب المثل اردوكے معنى ميں ہوتا ہے اور بطورِ استعارہ کسی حالت کے بیان کو بھی کہتے ہیں <sup>2</sup>۔

حضرت ابوهريره سي مروى ہے كه رسول الله ﷺ في ارشاد فرمايا كه:

فان القرآن نزل على خمسة اوجه حلال وحرام ومحكم ومتشابه وامثال، فاعملوا بالحلال وجتنبوا الحرام واتبعوا المحكم وامنوا بالمتشابه واعتبروا بالامثال 3"بشك قرآن كريم پانچ وجوه كى بناء پرنازل بهواہے - حلال، حرام، محكم، تثابه اورامثال ـ پس تم لوگ حلال پرعمل كرواور حرام سے اجتناب كرو، محكم كى اتباع اور پيروى كرو، تثابہ پرايمان لاؤاورامثال سے عبرت ونصيحت عاصل كرو"۔

قرآن کریم اللہ تعالی کی جانب سے انسانوں کی رشدوہدایت کے لئے نازل ہونے والی آخری تحفہ اور دنیا کی سب سے بہترین کتاب ہے۔اس میں اللہ تعالی نے کئ قسم کی مثالیں ارشاد فرمائی ہیں تاکہ انسانی ذہن بات کی تہہ تک چنچنے میں دقت محسوس نہ کرے اور حکم اللی کو بہتر انداز میں سمجھ سکے، کیونکہ جوبات مثالوں سے ذہن نشین ہوتی ہے وہ دلائل سے کم وبیش سمجھ آتی ہے قرآن مجید کی مثالوں کی اہمیت اس طرح سے لگائی جاسکتی دلائل سے کم وبیش سمجھ آتی ہے قرآن مجید کی مثالوں کی اہمیت اس طرح سے لگائی جاسکتی ہے کہ اگر ممثل جتناعظیم ہو گاتوامثال بھی اس کے مثل ہوں گے۔

قرآن مجید میں جوامثال بیان کئے گئے ہیں وہ بات کی وضاحت ،عبرت اور نصیحت

کے لئے بیان ہوتے ہیں۔ ایسی مثالوں سے انسان کا امتحان ہوتا ہے۔ اصحاب فکرو نظر کے لئے بید مثالیں ہدایت کاسامان پیدا کرتی ہیں اور بے پرواہی و بے اعتنائی بر سے والوں کے لئے اور زیادہ گر اہی کا سبب بنتی ہے اورالی مثالوں سے صرف ایسے سرکش لوگ ہی گر اہ ہوتے ہیں جو فاسق یعنی اطاعت خداوندی سے نکل جانے والے ہیں جبکہ جن لوگوں میں ذرا بھی خدا خوفی ہوتا ہے وہ قو ہدایت ہی حاصل کر لیتے ہیں۔

#### افاريت:

امثال القرآن اپنی جگہ ایک خاص افادیت کے حامل ہیں، ہر مثال میں انسانوں کے لئے علم کاذخیرہ چھپاہواہے۔ قرآن پاک مکمل سر چشمہ ہدایت ہے، قرآن وحدیث کی شمثیلات سے اصل غرض عبرت کا حاصل کرناہے، تاکہ انسان اس میں غورو فکر کرے دنیا کی حقیقت، اس کی ناپائیداری اورزوال و فناکو سیجھتے ہوئے خداوندلا شریک پرایمان لائے اور اس کے ساتھ کسی چیز کو شریک بنانے سے احتراز کرے۔ قرآن حکیم کے ضرب الامثال سے وعظ و تذکیر، زجر، عبرت، تقریرو تاکید، مراد کو فنم مخاطب کے قریب کرنااور مراد کو محسوس صورت میں پیش کرنا، یہ اس لئے کہ امثال معانی کو اشخاص کی صورت میں نمایاں کرتی بین، کیونکہ اسمیں مخاطب کے ذہن کو حواس ظاہری کی امداد ملتی ہے اور ذہن میں بخوبی نقش ہو جاتی ہیں۔

امثال اس بات کی بیان کی جاتی ہے جس میں انو کھاپن ہواسی لئے اسکی حفاظت کیجاتی ہے، پس وہ بدلتی نہیں۔ کبھی استعارہ کے طور پر مثل کوحال یاصفت یا قصہ کے معنی میں استعال کرتے ہیں جبکہ اس کی کوئی حالت اور انو کھی بات ہو، جیسے:

مثل الجنة التي وعد المتقون 4 -

ترجمہ: مثال (احوال) اس جنت کا جس کا وعدہ ہے پر ہیز گاروں کے لئے۔

یعنی جو عجائب ہم نے بیان کئے ان میں جنت کا عجیب حالت والا واقعہ ہے۔ پھراس کے عجائبات بیان فرمائے۔ دوسری جگہ فرمان باری تعالی ہے کہ:

> وَلِلَّهِ الْهَهْلِ الْاَعْلِىٰ <sup>5</sup> ـ"اور الله كي مثال (شان)سب سے بلند ہے"۔ یعنی الله کے لئے الیمی صفات ہیں جن کاعظمت وجلال میں بڑا مقام ہے۔

# امثال القرآن كي اقسام:

قرآنی مثالوں کے تین اقسام ہیں:

(1):واضح مثالیں (2) پوشیرہ مثالیں (3)روزِ مرہ کی مثالیں (1) **واضح مثالیں:** 

واضح مثالیں وہ ہے کہ جس میں لفظ کے مثل کے ساتھ وضاحت کی گئی ہویا جو تشبیہ پر دلالت کرے،اس قسم کی مثالیں قر آن کریم میں بہت ہیں جیسے حق اور باطل کے بارے میں اللہ تعالیٰ کا فرمان ہے کہ:

أنزَلَ مِنَ السَّمَآء مَآء فَسَالَت أودِية' بِقَدَرِهَا فَاحتَمَلَ السَّيلُ زَبَدًا رَّابِيًّا وَمِمَّا يُوقِدُونَ عَلَيهِ فِي النَّارِ ابتِغَآء حِليَةٍ أومَتَاءٍ زَبَد' مِّشُلُه كَذٰلِكَ يَضْرِبُ اللَّهُ الحَقَّ وَالبَاطِلِ فَأَمَّا الزَّبَدُ فَيَذَهَبُ جُفَآء وَأَمَّا مَا يَنفَعُ النَّاسَ فَيَمكُثُ فِي الأرض كَذٰلِكَ يَضْرِبُ اللَّهُ الأَمثَالَ 6-

ترجمہ: اللہ تعالیٰ نے آسان سے پانی نازل فرمایا پھر نالے اپنی مقدار کے موافق چلنے لگے۔ پھر وہ سیلاب خس وخاشاک بہالایاجو اس کے اوپر ہے اور جن چیزوں کو آگ کے اندر زیور یا اور اسباب بنانے کی غرض سے تیاتے ہیں اسمیں بھی ایساہی میل کچیل ہے۔ اللہ تعالیٰ حق

اور باطل کی اسی طرح مثال بیان کرر ہاہے۔سوجو میل کچیل تھاوہ تو چینک دیاجا تاہے اور جو چیز لو گوں کے کار آمدہے وہ دنیامیں رہتی ہے۔اللہ تعالیٰ اسی طرح مثالیں بیان کیا کرتے ہیں۔

اللہ تعالیٰ نے اس وحی کوجو آسان سے دلوں کی زندگی کے لئے نازل فرمائی ہے اس پانی سے تشبیہ دی ہے جو نباتات کے ذریعے زمین کی زندگی کے لئے آسان سے برساتا ہے، اور دلوں کی وادیوں سے تشبیہ دی ہے۔ اور سیلاب و تیز پانی جب وہ وادیوں میں بہتا ہے تواس پر جھاگ اور کوڑا کر کٹ ابھر آتا ہے، اس طرح علم وہدایت جب دلوں میں سرایت کرجاتے ہیں تو خواہشات اور پر بھر آتی ہیں تاکہ ان کا خاتمہ ہوجائے۔ اس طرح ان مثالوں کا حاصل یہ بھی ہے کہ جیسے ان مثالوں میں میل کچیل برائے چندے اصلی چیز کے اوپر نظر آتا ہے لیکن انجام کاروہ بھینک دیاجاتا ہے اور اصلی چیز رہ جاتی ہے، اس طرح باطل گو برائے چندے حق کے اوپر غالب نظر آوے لیکن آخر کارباطل محواور مغلوب ہو جاتا ہے اور حق باقی اور ثابت رہتا ہے۔

### (2) يوشده مثالين:

یہ وہ مثالیں ہیں جن میں مثل کے لفظ کو واضح طور پر نہ بولا گیاہو لیکن وہ مخضر طور پر بہترین مفہوم کو واضح کرتی ہے اور جب انھیں ان کے مشابہ امور کی طرف منتقل کیاجا تاہے تووہ خوب انڑ انداز ہوتی ہے۔

(1) گائے کے ذکر میں اللہ تعالیٰ کا فرمان ہے:

لَافَارِض وَلَابِكر عَوَانِ بَينَ ذٰلِكَ -

ترجمہ: نہ بوڑھی اور نہ ادسر بلکہ ان دونوں کے پیچ میں۔

(2) فضول خرجی سے بیخے والوں کے لئے اللہ تعالیٰ کا فرمان ہے:

وَالَّذِينَ إِذَا أَنفَقُوا لَم يسرِ فُوا وَلَم يقترُ وا وَكَأَبَ بَينَ ذَٰلِكَ قَوَاماً 8-

ترجمہ: اور وہ کہ جب خرچ کرتے ہیں نہ حدسے بڑھیں اور نہ منگی کریں اور ان دونوں کے چھاعتدال برہیں۔

(3) نماز کے بارے میں اللہ تعالی کا قول ہے:

وَلاَتَحِهَر بِصَلاتِكَ وَلاَ تَخاَفِت بِها واَبتَغ يَنَ ذٰلَكَ سَبِيلاً ٩-

ترجمہ: اور اپنی نماز نہ بہت بلند واز سے پڑھواور نہ بالکل آہستہ ،اور ان دونوں کے ﷺ کاراستہ اختیار کرو۔

(4) نبی کریم صلی الله علیه وسلم کی حدیث مبارکه ہے:

لأيلدَغ المؤمِن مِن جحرٍ مَّرِّرتَين 10 \_

"مؤمن ایک سوراخ سے دوبار نہیں ڈساجا تا"۔

اس حدیث میں بھی پوشیرہ طور پر مثال دی گئی ہے، سوراخ میں ڈساجانا اور دھو کہ دینا

ایک جبیباہے۔

### (3)روزِ مره کی مثالیں:

یہ ایسے جملے ہیں جن کو تشبیہ کے لفظ کے بغیر عمومی طور پر بیان کیا گیاہے، یعنی یہ آیات امثال کے قائم مقام ہیں۔ قرآن کریم میں ارشاد خداوندی ہے کہ:

لَيسَ لَها مِن دوري اللَّهِ كَأَشِفَه 11\_

ترجمہ: اللہ تعالیٰ کے علاوہ اس کو کھولنے والا کوئی نہیں۔

اَلَيسَ الصبح بِقَرِيبٍ 12\_

ترجمہ: کیاضبح قریب نہیں ہے

هَل جَزائ الإحسانِ إلاَّ الإحسانِ 13 " " يَكُل كابدله يَكُل م " - " مَكَل كابدله يَكُل م " -

ضَعفَ الطاَّ لِب وَالمَطلوب 14 "طالب اور مطلوب كمزورين" -

لِمِثْلِ هٰذَا فَلْيَعْمَلِ الْعُمِلُونَ 15\_

"عمل كرنے والوں كواس طرح عمل كرناچاہئے"۔

آیات کی بی قسم جس کانام مفسرین نے امثالِ مرسلہ رکھاہے یعنی چلتی پھرتی مثالیں، ان کے بارے میں ان کا اختلاف ہے کہ ان کو بطورِ مثال استعال کرنے کا کیا تھم ہے؟ بعض اہلِ علم کے نزدیک اس کے استعال سے قرآن کا ادب ملحوظ نہیں رہتا، یا پھراس سے کوئی فاسد مذہب والا گفتگو کر تاہے اوروہ پوری کو شش کر تاہے کہ اسے اپنے باطل نظریات کی طرف مائل کرے توہ دوسر اانسان کہتا ہے لکھ دینکھ وَلِی دِین <sup>16</sup> لیکن اگر کوئی شخص اپنی عبارت کوظاہر کرناچاہتا ہے اوروہ قرآن کریم کو بطورِ مثال بیان کرتاہے توابیا کرنا بہت بڑا گناہ ہے، حتی کہ مذاق اور فضول گفتگو میں قرآن کریم کو بطورِ مثال بیان کرنا بھی گناہ ہے۔

الله تعالی قرآن مجید میں جگہ جگہ امثال بیان فرماتے ہیں ،یہ امثال اپنے اندربے پناہ عکمت رکھتے ہیں،اسی لئے قرآن مجید میں جس قدر غورو فکر کی جائے حکمت کے اسی قدر موتی ہاتھ لگتے ہیں۔الله تعالی ارشاد فرماتے ہیں:

وَتِلكَ ٱلأَمِثَالِ نَصْرِبِهَا لِلنَّاسِ لَعَلَّهِمِ يَتَفَكَّرُونِ 17\_

ترجمہ: یہ مثالیں ہیں جنہیں ہم لو گوں کیلئے بیان کرتے ہیں شایدوہ غورو فکر کریں۔ دوسری جگہ فرماتے ہیں:

وَتِلكَ ٱلأَمْقَالِ نَصْرِبِهَا لِلنَّاسِ وَمَا يَعْقِلْهِا الأَّالْعَالِمُونَ 18-

و چین الد مین سے مثالیں ہیں جنہیں ہم لو گوں کے لئے بیان کرتے ہیں مگر انہیں اہل علم کے علاوہ کو ئی نہیں سمجھتا۔

#### ضر ورت واهمیت:

امثال القر آن اپنی جگہ ایک خاص اہمیت رکھتے ہیں،ہر مثال میں لو گوں کے لئے علم کا ذخیرہ چھاہواہو تاہے، قرآن یاک مکمل سرچشمہ ہدایت ہے، قرآن وحدیث کی تمثیلات سے اصل غرض عبرت حاصل کرناہے ، تاکہ انسان اس مین غور وفکر کرکے دنیاکی حقیقت،اس کی نایائیداری اور زوال وفناکو سمجھتے ہوئے خداوندلاشریک پر ایمان لائے اور اس کے ساتھ کسی چیز کو شریک بنانے سے احتراز کرے۔ قرآن تحکیم کے ضرب الامثال سے وعظ و تذکیر، زجر، عبرت، تقریر و تاکید، مراد کو فہم مخاطب کے قریب کرنااور مراد کو محسوس صورت میں پیش کرنا۔ یہ اس لئے کہ امثال معانی کو اشخاص کی صورت میں نمایاں کرتی ہے کیونکہ اس میں مخاطب کے ذہن کو حواس ظاہری کی امداد ملتی ہے اور ذہن میں بخوبی نقش ہو جاتی ہے۔امثال کا طرزاختیار کرنے سے معانی منکشف ہو جاتے ہیں۔خداوند کریم نے قرآن پاک میں امثال بیان کئے تا کہ وہ بندوں کو یاد دہانی اور نصیحت کا فائدہ دیں۔ بات کو واضح کرنے کی اہمیت کا اندازہ اس سے لگایا حاسکتا ہے کہ امثال معانی کواشخاص کی صورت میں نمایاں اور شکل پذیر کر دے تو بندے کے لئے ایک غیر موجود چیز موجود کی مشابہ ہوجاتی ہے،اس طرح انسان بات کی تہہ تک پہنچ جاتاہے، یہال سمجھ اتنے منازل طے کر تاہے کہ دلائل بہت چیچے رہ جاتی ہیں، یقین کا دروازہ کھل جاتاہے۔اللہ یاک نے قر آن یاک میں دنیا کی چیزوں کولیکر آخرت کی مثالیں بیان کر دی ہیں۔

ہمارے نیک اعمال اور اعمال بدکس طرح ہمارے لئے فائدہ اور نقصان کا سبب بنتے ہیں ان کو سمجھانے کے لئے ان چیزوں کی مثال دی جو ہماری آ تکھوں کے سامنے موجود ہیں، قرآن پاک میں ہے: حُنفَاء لِللهِ فَکَانَّمَا خَرَّمِنَ السَّمَاء فَتَحْطَفُهُ الطَّيرُ اوَ تَعْمِى بِهِ الرِّيحُ فِي مَکَانِ سَحِيقٍ 1-

ترجمہ: اللہ کے لئے دین کو خالص رکھنے والے، شریک بنانے والے نہ ہوں اس کے ساتھ۔ اور جو شخص اللہ کے ساتھ شریک کرتا ہے تو گویاوہ آسان سے گر پڑتا ہے پھر پر ندے اس کی بوٹیاں نوچ لیتے ہیں، یاطوفان اس کو دور جگہ لے جا کر بچینک دیتا ہے۔

اب انسانی آنکھ آسان کی وسعتوں کو دیکھ سکتاہے اندازہ ہو تاہے، ایمان اگر ہمیں آسان کی وسعتوں تک پہنچا تاہے تو گفر ہمیں پامال کر سکتاہے۔ قر آن پاک کے بڑے علموں میں سے امثال کا علم ہے، جتنامثال دینے والا عظیم ہو تاہے اتن ہی مثال عظیم ہوتی ہے۔ شیخ عزالدین گا قول ہے:
انھاضرب الله الامثال فی القرآب تذکیر او وعظا فھا اشتھل منھاعلیٰ

تفاوت في ثواب اوعلىٰ احباط عمل اوعلىٰ مدح اوذمر اونحوه فانه يدل على الاحكام <sup>20</sup>ـ

ترجمہ: خداتعالی نے قرآن میں امثال اس لئے وارد کی ہیں تا کہ وہ بندوں کو یاد دہانی اور نصیحت کا فائدہ دیں، چنانچہ مجملہ امثال کے جو ہاتیں توب میں تفاوت رکھتے یائسی عمل کے ضائع کئے جانے یائسی مدح یاذم وغیرہ امور پر شامل ہیں وہ احکام پر دلالت کرتی ہیں۔

علامه جلال الدين سيوطي أالا تقان مين الم اصفها في أول بيان كرتے هوئر قمطر از بين لضرب العرب الامثال واستحضار العلماء النظائر شان ليس بالخفي في ابراز خفيات الدقائق ورفع الاستار عن الحقائق تريث المتخيل في صورة المتحقق والمتوهد في معرض المتيقن والخائب كانه مشاهد 21-

ترجمہ: اہلِ عرب کی ضرب الامثال اور علماء کے نظائر پیش کرنے کی ایک خاص شان ہے جو مخفی نہیں رہ سکتی، اس لئے کہ یہ باتیں مخفی باریکیوں کو ظاہر اور حقیقتوں کے چہرہ سے نقاب دور کرنے میں بہت بڑا اثر رکھتی ہیں، اور خیالی امور کو تحقیقی باتوں کی صورت میں عیاں کرنا اور وہم کو یقین کا درجہ دینا اور غائب کو مشاہد کے درجہ میں فائز کر دیتا ہے۔

ضرب الامثال اليي چيز بين جو كه سخت جھگر الو اور مخالف بنده كو ساكت كرديق ہیں، شریر کے شر کا قلع قمع کرڈالتی ہیں، کیونکہ یہ ذات پر اس طرح سے اثر انداز ہوتی ہیں،انسانی ضمير ہدايت كى طرف دوڑنے لگتاہے،اس لئے الله تعالى نے قرآن كريم اور اپنى تمام كتبِ منزله میں ضرب الامثال کو بکشرت نازل کیا، انجیل کی سور توں میں ایک سورت کانام سورۃ الامثال ہے، ر سول الله صلی الله علیه وسلم اور دیگر انبیاء کر ام علیهم السلام اور حکماء کے کلام میں اس کی کثرت یا ئی جاتی ہے،اعلیٰ قشم کے حقائق اپنے معانی اور اہداف کے لحاظ سے اس وقت بہت ہی عمدہ صورت اختیار کر لیتے ہیں ،جب انھیں کسی خوبصورت سانچ میں ڈھالا جائے جس سے وہ یقینی معلوم اشیاءکے معیار کے مطابق عقل وشعور کے بہت قریب ہو جاتے ہیں ،اور تمثیل وہ سانچہ ہے کہ جس سے معانی ومفاہیم ایک زندہ صورت کی شکل میں ظاہر ہوجاتے ہیں،اور ذہن میں نقش ہوجاتے ہیں،اس میں غائب چیز کو حاضر اور موجود چیز سے تشبیہ دی جاتی ہے، عقل میں آنے والی چیز کو محسوس بنادیا جاتا ہے، بہت سارے خوبصورت معانی کومثال نے بہت ہی خوبصورت اور دل میں جگہ کرنےوالے بنادیاہے، یہاں تک کہ نفس اس کو قبول کئے بغیر نہ رہ سکا،اور عقل نے اس پر قناعت کرلی۔ یہ مثالیں قرآن کریم کے طرز بیان کانہ صرف ایک انداز ہیں بلکہ قرآن کریم کاایک معجزہ ہیں۔ انسان کو نصیحت کی ہر وقت ضرورت ہوتی ہے، یہ امثال نصیحت کے ایسے انداز ہیں کہ ان کو نظر انداز نہیں کیا جاسکتا۔ بعض امثال احکامات سے تعلق رکھتے ہیں، قر آن یاک کے مضامین میں جو حلال وحرام محکم متثابہ ، اور امثال پر مشتمل ہے ، حرام سے بچنے کا حکم حلال پر عمل کرنے کا محکم کی اتباع متثابہ پر ایمان ، اور امثال سے عبرت ونصیحت حاصل کرنے کا فرمان ہواہے۔ امثال القرآن کا اگر تجزبیه کیاجائے توہر مثال اینے اندروسعتیں رکھتاہے،ان امثال کو عقل بہت جلد قبول کر لیتی ہے ،واضح معنی ابھر کر سامنے آ جاتے ہیں۔مثال کے طور پر اللہ تعالیٰ نمود و نمائش کے لئے

خرچ کرنے والے کی مثال دیتے ہوئے فرماتے ہیں:

فَمَثَله كَمَثَلِ صَفْوَانٍ عَليهِ ترَابِ فَأَصَابَه وَابِل فَتَرَكه صَلدًا لايَقدِرونَ عَلَى شَىءهِمَّا كَسَبوا<sup>22</sup>-

ترجمہ: اس کی مثال ایسے پتھر کی ہے جس پر گر دوغبار پڑا ہوا ہو اس پر بارش برسی جس سے وہ بالکل صاف ہو گیا،جو کچھ وہ کماتے ہیں اسی طرح ان کو اس سے کچھ ثواب حاصل کرنے کی قدرت نہیں ہوتی۔

امثال حقائق بیان کرتی ہے،اور غائب کو حاضر کی طرح پیش کرتی ہیں، جیسے اس آیت مبار کہ میں اللہ تعالی فرماتے ہیں:

الَّذِينَ يَاكِلُونَ الرِّبَالَايَقُومُونَ إِلَّا كَمَايَقُومُ الَّتِي يَتَّخَبَّطُهَا لشَّيطَانِ مِنَ الْمَسِّ <sup>23</sup> ترجمہ: جولوگ سود کھاتے ہیں ان کا قیام اس شخص کے قیام کے علاوہ کچھ نہیں ہے جسے شیطان نے چھوکر مخبوط الحواس بنادیا ہو۔

مذکورہ مثال میں سود خوروں کا حال بیان ہوا، اصل میں حلال غذا جسم کا جزو بن کر بندہ میں ایمان اور اطاعت کا مادہ پیدا کر تاہے، حلال غذاہ ہی خداوندِ کریم عبادات کی توفیق دیتاہے، جس کی غذا حرام ہووہ ظاہرہ طور بے شک کھڑا ہو چلتا پھر تاہولیکن وہ باطن میں ایساہے جیسے ایک مخبوط الحواس شخص، جسے کھڑے ہونے کی گنجائش نہ ہو۔ مثال بیان کر کے اس چیز کی ترغیب دلائی جاتی ہے جس کی مثال بیان کی گئی ہو، کیونکہ وہ ایسی چیز ہوتی ہے جس طرف لوگوں کی رغبت ہوتی ہے۔ جیسے اللہ تعالیٰ نے اپنے راستے میں خرچ کرنے والے کی مثال بیان کرتے ہوئے فرمایا ہے کہ اس کے خرچ کرنے سے بہت زیادہ ملتاہے۔اللہ تعالیٰ ارشاد فرماتے ہیں:

مَثَل الذينَ ينفِقونَ أموَالَهم فِي سَبيلِ اللَّهِ كَمَثَلِ حَبة أَنبَتَت سَبعَ سَنَابِلَ

فِي كلِّ سنبلَةٍ مِائَة حَبَّةٍ وَاللَّه يضَاعِف لِمَن يَشَاء وَاللَّه وَاسِع عَلِيم 24\_

ترجمہ: ان لو گوں کی مثال جو اللہ کے راستے میں اپنامال خرچ کرتے ہیں اس دانے کی طرح ہے کہ جس نے سات بالیاں اگائیں ہر بالی میں ایک سو دانہ ہو اللہ تعالیٰ جس کے لئے چاہتا ہے اسے دگنا کرتا ہے ، اور اللہ تعالیٰ خوب وسعت والا ہے۔

بعض مثالوں میں کسی چیز سے نفرت دلانا مقصود ہو تاہے،مثال بیان کرکے ایک فتیج چیز کو چھوڑنے کی ترغیب دی جاتی ہے، جبیہا کہ آیت مبار کہ میں ہے:

وَلَا يَخْتَب بَعضَكُو بَعضًا الْحِبّ اَحْدَكُو اَن يَاكُلَ لَحْمَ اَخِيهِ مَدِيًّا فَكُرِهِ مَعْ فَي بِيند رَجمہ: اور تم میں سے کوئی دو سرے کی غیبت نہ کرے، کیا تم میں سے کوئی بیہ پند کرتا ہے کہ وہ اپند کرتے ہو۔

کر تا ہے کہ وہ اپنے مردہ بھائی کا گوشت کھائے، جبکہ حقیقت بیہ ہے کہ تم اسے ناپند کرتے ہو۔

اس مثال کے ذریعہ پہلے غیبت سے منع کیا گیا اور پھر مردہ بھائی کا گوشت بیان کرکے غیبت سے نفرت دلائی گئے۔ اصل میں مسلمان آپس میں بھائی بھائی بھائی ہیں اور موجود نہ ہو اس کی مثال مردہ کی ہے، اپنے بارے میں کوئی مدافعت نہیں کر سکتا، کیا خوب اللہ تعالی نے مثال بیان فرمائی۔

مردہ کی ہی ہے، اپنے بارے میں کوئی مدافعت نہیں کر سکتا، کیا خوب اللہ تعالی نے مثال بیان فرمائی۔

امثال دلوں پر زیادہ اثر انداز ہوتی ہیں وعظ کے لحاظ سے دو سرے تک بات پہنچانے کے لئے زیادہ بہتر ثابت ہوتی ہیں، آیتِ مار کہ میں ہے:

وَلَقَد ضَرَبنَا لِلنَّاسِ فِي هَذَا القرآبِ مِن كلِّ مَثَلٍ لَعَلَّهِ مِيَّذَكَّروبَ 26-ترجمہ: ہم نے قرآن کریم تمام مثالیں لوگوں کے لئے بیان فرمائی ہیں، شاید وہ نصیحت حاصل کریں۔

یه امثال القر آن تربیتی وسائل کا در جه رکھتی ہیں، کسی روحانی تربیت میں بہت اثر انگیزی

ہوتی ہے، وضاحتی اور شوق پیدا کرنے والے وسائل ہیں۔اللہ پاک نے انسانی تربیت اور ترغیب کے لئے یہ خوبصورت امثال بیان فرمائے،جو شخص بھی ان میں غورو فکر کرے، جبتجو کرے وہ نصیحت حاصل کئے بغیر نہیں رہ سکتا۔

قر آن کریم و نیا کی تمام کتابوں میں ایک منفر دکتاب ہے، یہ بہ یک وقت آسان اور فنہم کے مطابق بھی ہے اور مشکل بھی، سہل فنہم ہونے کی وجہ سے صحابہ کے قلوب میں داخل ہو کر ان کی سیرت و کر دار میں بے مثال انقلاب پیدا کرنے کی وجہ بن گئی، مشکل ہونے کی بناپر عربوں جیسی فصیح اللسان قوم کو اس کے بعض اشاروں اور کنایوں کے فنہم میں دشواری پیدا کرنے کا موجب بنی، جیسے الحیط الاحیون، الحیط الاحدود <sup>27</sup>اور حکم تیم <sup>88</sup>۔

#### خلاصه بحث:

قر آن کیم قصص وامثال اور حکایات و نصائے کا مجموعہ ہے، اس میں سعادت دارین کے ہمثال اصول امثال کی صورت میں بیان کئے گئے ہیں۔ یہ امثال قر آن پاک کے مضامین میں سے ہیں، جس طرح اس کلام کے باقی مضامین کی ضرورت اور اہمیت نظر انداز نہیں کی جاسکتی جو کہ ایک کممل ضابطہ حیات کی حیثیت رکھتے ہیں اسی طرح یہ امثال بھی اپنے اندر ایک ضابطہ حیات کا درجہ رکھتے ہیں۔اگرچہ ساری کتب ساویہ نور ہیں مگر قر آن مجمید کو اللہ تعالی نے نور کہہ کر پکارا کہ بڑی واضح روشن ہیں۔اگرچہ ساری کتب ساویہ نور ہیں مگر قر آن مجمید کو اللہ تعالی نے نور کہہ کر پکارا کہ بڑی واضح ہو جاتی ہیں اور ایمان کی حقیقت واضح ہو جاتی ہیں اور ایمان کی حقیقت واضح ہو جاتی ہیں اور ایمان کی حقیقت واضح ہو جاتی ہیں۔۔ بہر حال یہ کلام پاک اس قدر باحکمت ہے کہ اس کی حکمتوں کا احاطہ کوئی انسانی قلم یاز بان نہیں کر سکتا۔

قر آن پاک علم و حکمت کا ایک ایسا ذخیرہ اپنے اندر رکھتاہے کہ جس قدر اس میں غوروخوض اور تدبر کیاجائے اس قدر علم اور حکمت کی موتی ہاتھ آسکتی ہیں۔اس پر عمل کرنے اور اپنی زندگی کے تمام معاملات میں اس کو بطورِ را ہنما شامل رکھنے کی صدائے عام ہے۔ قر آن پاک میں تدبر کے فقد ان کی وجہ سے آج مسلمانوں کی حالت قابل رحم ہے، اور تدبر کا اونی درجہ بیہ ہے کہ کم از کم اس کا ترجمہ ہی سکھنے کی ہمت کی جائے، ہم نے اب تک اس کے ظاہر می مفہوم و مطلب سکھنے کی بھی کوشش نہیں کی ہے، چہ جائے کہ اس عظیم کتاب کے علوم و معارف اور اسر ارو حکم تک ہماری رسائی ہو۔ اللہ تعالیٰ ہمیں قر آن پڑھنے اور اس پر عمل کرنے کی توفیق کا ملہ عطاء فرمائیں۔

#### حواله جات

1 سرور، مولاناعبدالله، "علوم القرآن"، لا هور، مكتبه محمديه، طبع سوم، 2011ء، ص 363

2 نسفى، ابوالبركات، عبد الله بن احمد بن محمد، مولانا تشمل الدين (مترجم)، "مدارك التنزيل حقائق

التاويل"، لا مور، مكتبة العلم، ص75

3 البيبق، ابو بكر احمد بن حسين، "شعب الإيمان للبيهقي"، بيروت، دارا لكتب العلميه، بباب الحادي عشر من

شعب الايمان وهو باب في الخوف من الله تعالى، 25، 277

<sup>4</sup>الرعد 35:13

<sup>5</sup>النحل 60:16

<sup>6</sup>الرعد 17:13

<sup>7</sup>البقره2:68

8 الفر قان 25:67

9الاسراء110:17

10القشیری،ابوالحسین مسلم بن الحجاج بن مسلم "صحیح مسلم"، کراچی، قدیمی کتب خانه، کتاب الزهد،باب :

في الاحاديث المتفرقة، ج2، ص413

<sup>11</sup> النجم 58:53

<sup>12</sup>هود 11:11

<sup>13</sup> الرحم<sup>ا</sup>ن 55:60

14 الحج 73:22

<sup>15</sup> الصافات 37:61

<sup>16</sup>الكافرون6:109

<sup>17</sup>الحشر 21:59

<sup>18</sup>العنكبوت 43:29

31:22 £ 19

20 السيوطي، علامه جلال الدين، "الاتقان في علوم القرآن"، لا بور، مكتبة العلم، ج2، ص 303

<sup>21</sup> ایضا<sup>، ص</sup>204

<sup>22</sup>البقره2**:**264

<sup>23</sup>البقره2:275

24 البقره 261:2

<sup>25</sup>الحجرا**ت** 12:49

<sup>26</sup>الزمر 39:39

<sup>27</sup> البقره 2:187

<sup>28</sup>المائده 6:5